

මධ්‍යම පළාත් රාජ්‍ය සේවයේ  
 ග්‍රාම සංවර්ධන නිලධාරී III ශ්‍රේණියට බඳවා ගැනීමේ විවෘත/සීමිත තරඟ විභාගය - 2016

මධ්‍යම පළාත් ග්‍රාම සංවර්ධන දෙපාර්තමේන්තුවේ ග්‍රාම සංවර්ධන නිලධාරී තනතුරේ පවත්නා පුරප්පාඩු සම්පූර්ණ කිරීම සඳහා පහත සඳහන් සුදුසුකම් ඇති මධ්‍යම පළාතේ ස්ථීර පදිංචි ස්ත්‍රී/පුරුෂ දෙපාර්ශවයෙන්ම අයදුම්පත් කැඳවනු ලැබේ.

1. පොදු සුදුසුකම්

1.1. විවෘත බඳවා ගැනීම්

- 1.1.1. අයදුම්කරු ශ්‍රී ලාංකික විය යුතුය.
- 1.1.2. අයදුම්කරු විශිෂ්ට වර්තමාන යුක්ත විය යුතුය.
- 1.1.3. අයදුම්පත් භාර ගන්නා අවසාන දිනට ( 2016.09.22 ) පූර්වාසන්නයෙන් වූ වසර 03 ක කාලය තුළ මධ්‍යම පළාත තුළ ස්ථීර පදිංචිකරුවෙකු විය යුතුය.
- 1.1.4. සෑම අයදුම්කරුවෙකුම මධ්‍යම පළාතේ ඕනෑම ප්‍රදේශයක සේවය කිරීමටත් තනතුරේ රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතුය.
- 1.1.5. අයදුම්පත් භාර ගන්නා අවසාන දිනට වයස අවුරුදු 21 ට නොඅඩු සහ අවුරුදු 35 ට නොවැඩි විය යුතුය.

1.2. සීමිත බඳවා ගැනීම්

- 1.2.1. ඉහත 1.1.1 සිට 1.1.4 දක්වා සුදුසුකම් එලෙසින්ම අදාළ වේ.
- 1.2.2. අයදුම්පත් භාර ගන්නා අවසාන දිනට වයස අවුරුදු 21 ට නොඅඩු විය යුතුය. උපරිම වයස් සීමාව අදාළ නොවේ.

2. අධ්‍යාපන සුදුසුකම් හා පළපුරුද්ද

මෙහි දැක්වෙන සියලු සුදුසුකම් 2016.09.22 දිනට සම්පූර්ණ කර තිබිය යුතුය.

ධාරාව	අධ්‍යාපන සුදුසුකම්	පළපුරුද්ද
විවෘත බඳවා ගැනීම්	විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් උපාධියක් ලබා තිබීම. (එය ආර්ථික විද්‍යාව, සමාජ විද්‍යාව පිළිබඳ උපාධියක් ලබා තිබීම හෝ එම විෂයයන් උපාධියේ විෂයයක් ලෙස හදාරා තිබිය යුතුය.)	අදාළ නොවේ.
සීමිත බඳවා ගැනීම්	ඉහත පරිදි වේ.	මධ්‍යම පළාත් රාජ්‍ය සේවයෙහි ස්ථීර විශ්‍රාම වැටුප් සහිත තනතුරක අවම වශයෙන් වසර 05 ක සක්‍රීය හා සතුටුදායක සේවා කාලයක් සම්පූර්ණ කර තිබිය යුතුය.

3. වැටුප් පරිමාණය

රාජ්‍ය පරිපාලන චක්‍රලේඛ 03/2016 හි MN - 4 - 2016 අනුව මධ්‍යම පළාත් රාජ්‍ය සේවයේ ග්‍රාම සංවර්ධන නිලධාරී තනතුරට හිමි මාසික වැටුප් පරිමාණය පහත පරිදි වේ.

$$රු.31,490 - 10 \times 445 - 11 \times 660 - 10 \times 730 - 5 \times 750 = රු. 54,250/-$$

(රාජ්‍ය පරිපාලන චක්‍රලේඛ 03/2016 දරණ චක්‍රලේඛයේ උපලේඛන II හි සඳහන් පරිදි 2016.01.01 දිනට වැටුප් රු.18,470/-කි. මෙම චක්‍රලේඛයෙහි විධිවිධාන පරිදි ඉදිරි වැටුප් ගෙවීම් සිදු කරනු ලැබේ.)

4. බඳවා ගැනීමේ කොන්දේසි.

මෙම තනතුරට අදාළව මධ්‍යම පළාත් රාජ්‍ය සේවා කොමිෂන් සභාව විසින් අනුමත කර ඇති බඳවා ගැනීමේ පරිපාටිය අනුව බඳවා ගැනීමේ කොන්දේසි තීරණය වේ.

5. බඳවා ගැනීමේ ක්‍රමය.

පවත්නා පුරප්පාඩු සංඛ්‍යාවෙන් 70%ක් විවෘත බඳවා ගැනීම් යටතේද 30%ක් සීමිත බඳවා ගැනීම් යටතේද සිදු කරනු ලැබේ. විවෘත බඳවා ගැනීම්, රාජ්‍ය පරිපාලන චක්‍රලේඛ 15/90 හි විධිවිධාන පරිදි දිස්ත්‍රික් ජනගහන අනුපාතය අනුව සිදු කරනු ලැබේ. සියලු බඳවා ගැනීම් සඳහා මධ්‍යම පළාත් රාජ්‍ය සේවා කොමිෂන් සභාව විසින් පවත්වනු ලබන ලිඛිත පරීක්ෂණයකදී ලබා ගන්නා ලකුණු ප්‍රමුඛතාවය මත සුදුසුකම් පරීක්ෂා කර බැලීමේ සම්මුඛ පරීක්ෂණයකින් අනතුරුව සුදුස්සන් තෝරා ගැනේ. සම්මුඛ පරීක්ෂණයේදී ලකුණු ලබා දීමක් සිදු නොවන අතර ලිඛිත පරීක්ෂණයේදී එක් එක් ප්‍රශ්න පත්‍රය සඳහා 40% ක අවම ලකුණු ප්‍රමාණයක් ලබා නොගන්නා අයැදුම්කරුවන් බඳවා ගැනීම සඳහා සලකා බලනු නොලැබේ.

6. සේවා කොන්දේසි.

6.1. මෙම තනතුර ස්ථිරය. විශ්‍රාම වැටුප් සහිතය.

6.2. අදාළ පත්වීම රාජ්‍ය භාෂා ප්‍රතිපත්තිය ක්‍රියාත්මක වීම සම්බන්ධයෙන් නිකුත් කර ඇති රාජ්‍ය පරිපාලන චක්‍ර ලේඛ 01/2014 හා ඊට අදාළ අනෙකුත් චක්‍ර ලේඛවල සඳහන් විධිවිධානයන්ට යටත් වේ.

6.3. මෙම තනතුරට පත් කිරීමෙන් අනතුරුව මධ්‍යම පළාත තුළ වසර 05 ක අවම සේවා කාලයක් අනිවාර්යයෙන් සේවය කළ යුතු අතර, එම කාලය තුළදී මධ්‍යම පළාතෙන් පිටතට ස්ථාන මාරු ලබා ගැනීමට කරනු ලබන කිසිදු ඉල්ලීමක් සලකා බලනු නොලැබේ.

7. අයැදුම් කිරීමේ ක්‍රමය.

7.1. විභාග ගාස්තුව රු.600/කි. මෙම විභාග ගාස්තුව මධ්‍යම පළාත් ප්‍රධාන ලේකම්ගේ ආදායම් ශීර්ෂ 20-03-02-13 ට බැර වන පරිදි මධ්‍යම පළාත තුළ ඕනෑම ප්‍රාදේශීය ලේකම් කාර්යාලයකට ගෙවා ඒ සඳහා ලබා ගත් ලදුපතක් අයැදුම්පත්‍රයේ නියමිත ස්ථානයේ නොගැලවෙන සේ ඇලවිය යුතුය. එකී ලදුපත නොමැතිව එවන අයැදුම්පත් ප්‍රතික්ෂේප කරන අතර ගෙවන ලද විභාග ගාස්තු කිසිම හේතුවක් මත ආපසු ගෙවනු නොලැබේ.

7.2. අයැදුම්පත්‍රය මෙම නිවේදනයට අමුණා ඇති ආදර්ශ ආකෘතියට අනුව නිවැරදිව සම්පූර්ණ කොට 2016.09.22 දිනට පෙර ලැබෙන සේ ලේකම්, මධ්‍යම පළාත් රාජ්‍ය සේවා කොමිෂන් සභාව, අංක 244, කටුගස්තොට පාර, මහනුවර යන ලිපිනයට ලියාපදිංචි තැපෑලෙන් එවිය යුතුය. අයැදුම්පත් ලද බව දන්වනු නොලැබේ. අයැදුම්පත බහාලන කවරයේ වම් පස ඉහළ කෙළවරේ “ මධ්‍යම පළාත් රාජ්‍ය සේවයේ ග්‍රාම සංවර්ධන නිලධාරී III ශ්‍රේණියට බඳවා ගැනීම - 2016” සහ පදිංචි දිස්ත්‍රික්කය සඳහන් කළ යුතුය. නියමිත දිනට පසුව ලැබෙන අයැදුම්පත් හා අසම්පූර්ණ අයැදුම්පත් කිසිදු දැනුම්දීමකින් තොරව ප්‍රතික්ෂේප කරනු ලැබේ. තැපෑලේදී අස්ථානගතවන අයැදුම්පත් සම්බන්ධයෙන් මෙම කොමිෂන් සභාව වගකියනු නොලැබේ.

8. විභාග මාධ්‍යය.

විභාගය සිංහල, දෙමළ හා ඉංග්‍රීසි මාධ්‍යයෙන් පවත්වනු ලැබේ. අයැදුම්පත්‍රයේ තමන් විභාගයට පෙනී සිටින භාෂා මාධ්‍යයට නියමිත අක්ෂරය පැහැදිලිව සඳහන් කළ යුතු අතර, එය පසුව වෙනස් කිරීමට ඉඩ දෙනු නොලැබේ.

9. විභාග මධ්‍යස්ථානය.

විභාග මධ්‍යස්ථානය මධ්‍යම පළාත් රාජ්‍ය සේවා කොමිෂන් සභාව විසින් අයැදුම්කරුවන්ට විභාග ප්‍රවේශ පත්‍රය මගින් දැනුම් දෙනු ලැබේ.

10. ලිඛිත විභාගය හා විෂය නිර්දේශය.

විවෘත හා සීමිත යන දෙපාර්ශවයේම අයැදුම්කරුවන් මෙම තනතුරට බඳවා ගැනීම සඳහා පහත සඳහන් විෂයන් හා විෂය නිර්දේශයන් යටතේ ලිඛිත විභාගයකට යොමු කරනු ලැබේ.

10.1. අභියෝග්‍යතාවය හා බුද්ධි පරීක්ෂණය - (කාලය පැය 01 යි) (ලකුණු 100 යි)  
භාෂා හැකියාව, ගණිතමය කුසලතාවය, සහ තර්කන ශක්තිය හා සාමාන්‍ය බුද්ධිය පරීක්ෂා කර බැලීම සඳහා කෙටි හා බහුවරණ ප්‍රශ්නවලින් සමන්විත ප්‍රශ්න පත්‍රයකි.

10.2. සාමාන්‍ය දැනීම හා විෂයානුබද්ධ දැනීම - (කාලය පැය 02 යි) (ලකුණු 100 යි)  
මෙම ප්‍රශ්න පත්‍රයට ග්‍රාම සංවර්ධන විෂය ක්ෂේත්‍රයට අදාළ වන කරුණු සහ කාලීන සමාජ හා දේශපාලන තොරතුරු ආශ්‍රය කරගෙන සකස් කරනු ලබන ප්‍රශ්න ඇතුළත් වේ.

11. අයදුම්පත් පිරවීම සඳහා උපදෙස්.

ආදර්ශ අයදුම්පත් ආකෘතියට ප්‍රකාර ඒ 4 ප්‍රමාණයක කඩදාසිය දෙපැත්තම භාවිතා කරමින් එහි පළමු පිටුවෙහි අංක 1-5 දක්වා කරුණු ද අනෙක් පිටුවල ඉතිරි ඡේදද ඇතුළත්වන සේ සකස් කර ගත යුතුය. අයදුම්පත්‍රය යතුරු ලියනය කර ගැනීමෙන් හෝ පැහැදිලි අත් අකුරින් සකස් කර ගත යුතුය. අයදුම්පත්‍රය පිරවීමේදී පහත දැක්වෙන සංකේත අංක නියමිත කොටුවල පැහැදිලිව සඳහන් කළ යුතුය.

11.1. අයදුම් කරන දිස්ත්‍රික්කය ලෙස සඳහන් කළ යුත්තේ අයදුම්කරුගේ ස්ථීර පදිංචිය ඇති දිස්ත්‍රික්කයට අදාළ සංකේත අංකයයි.

මහනුවර	-	01
මාතලේ	-	02
නුවරඑළිය	-	03

11.2. අයදුම්පත්‍රයේ අපේක්ෂකයාගේ අත්සන රජයේ විදුහලක විදුහල්පතිවරයෙකු, සාමදාන විනිශ්චයකාරවරයෙකු, දිවුරුම් කොමසාරිස්වරයෙකු, නීතිඥවරයෙකු හෝ ප්‍රසිද්ධ නොතාරිස්වරයෙකු හෝ රු 240360/- කට වැඩි වාර්ෂික වැටුපක් ලබන රජයේ/පළාත් රාජ්‍ය සේවයේ ස්ථීර තනතුරක් දරන නිලධාරියකු විසින් සහතික කරනු ලැබ තිබිය යුතුය.

11.3. යම් අයදුම්කරුවෙකුට සුදුසුකම් නොමැති බව පත්වීම් ලැබීමට පෙර හෝ පත්වීම් ලබා දීමෙන් පසු හෝ ඕනෑම අවස්ථාවකදී අනාවරණය වුවහොත් අපේක්ෂකත්වය හෝ පත්වීම් අවලංගු කෙරෙනු ඇත. එසේම දැන දැනම සාවද්‍ය තොරතුරු ඉදිරිපත් කර ඇති බව හෝ නිරවද්‍ය තොරතුරු ඕනෑකමින් යටපත්කර ඇති බව හෝ අනාවරණය වුවහොත් සේවයෙන් පහ කෙරෙනු ඇත.

11.4. රාජ්‍ය සේවයේ හා පළාත් රාජ්‍ය සේවයේ නියුතු අයදුම්කරුවන් තම අයදුම්පත් දෙපාර්තමේන්තු ප්‍රධානියා මගින් ඉදිරිපත් කළ යුතුය.

12. මෙම විභාග පැවැත්වීම පිළිබඳව හෝ පැවැත්වීමෙන් පසුව තෝරා ගැනීම් කිරීම / නොකිරීම හෝ පුරප්පාඩු සංඛ්‍යාව පිළිබඳව අවසාන තීරණය මධ්‍යම පළාත් රාජ්‍ය සේවා කොමිෂන් සභාව සතුය. එසේම මෙම නිවේදනයේ විධිවිධාන සලසා නැති කිසියම් කරුණක් වෙතොත් ඒ ගැන පැහැදිලි කිරීම / තීරණය කිරීම, මධ්‍යම පළාත් රාජ්‍ය සේවා කොමිෂන් සභාව සතු වේ.

2016 අගෝස්තු මස 11 වෙනි දින,  
මධ්‍යම පළාත් රාජ්‍ය සේවා කොමිෂන් සභාව,  
අංක 244, කටුගස්තොට පාර,  
මහනුවර.

ආර්.එම්.එන්. රත්නායක,  
ලේකම්,  
රාජ්‍ය සේවා කොමිෂන් සභාව,  
මධ්‍යම පළාත් සභාව.

විභාග අංකය

(කාර්යාලීය ප්‍රයෝජනය සඳහා)

විභාගයට පෙනී සිටින භාෂා මාධ්‍යය :-  ( සිංහල - S, දෙමළ - T, ඉංග්‍රීසි - E )  
 (අදාළ සංකේතය කොටුව තුළ ලියන්න)

ධාරාව  (විච්චිත - 01, සීමිත - 02) (අදාළ අංකය කොටුව තුළ ලියන්න)

පදිංචි දිස්ත්‍රික්කය:-  දිස්ත්‍රික්කයට අදාළ සංකේත අංකය

01. 1.1 මූලකරු සමඟ නම: .....  
 Mr/Mrs/Miss (ඉංග්‍රීසි කැපිටල් අකුරෙන්)
- 1.2 මූලකරු සමඟ නම: .....  
 මයා/මිය/මෙනවිය (සිංහලෙන්/දෙමළෙන්)
- 1.3 මූලකරුවලින් හැඳින්වෙන නම් (ඉංග්‍රීසි කැපිටල් අකුරෙන්):-.....
- 1.4 මූලකරුවලින් හැඳින්වෙන නම් (සිංහලෙන්/දෙමළෙන්):- .....
02. 2.1 ස්ථීර ලිපිනය (සිංහලෙන්/දෙමළෙන්):-.....
- 2.2 ප්‍රවේශපත්‍ර එවිය යුතු ලිපිනය (සිංහලෙන්/දෙමළෙන්):-.....
- 2.3 ප්‍රවේශපත්‍ර එවිය යුතු ලිපිනය (ඉංග්‍රීසි කැපිටල් අකුරෙන්):-.....
- 2.4 දැනට රාජ්‍ය සේවයේ නියුතු අයෙකු නම් කාර්යාලය ලිපිනය:-.....
- 2.5 දුරකථන අංකය:-.....
03. 3.1 උපන් දිනය:-.....
- 3.2 අයදුම්පත් කැඳවීමේ අවසන් දිනට (2016.09.22 ) වයස:- අවු.....මාස..... දින.....
- 3.3 ජාතික හැඳුනුම්පත් අංකය:- 

--	--	--	--	--	--	--	--	--	--
04. ස්ත්‍රී/පුරුෂ භාවය:-.....
05. 5.1 අයදුම්කරු ස්ථීර පදිංචි දිස්ත්‍රික්කය :-.....

ජන්ද හිමි නාම ලේඛණයට අනුව පදිංචිය	2013	2014	2015
මැතිවරණ කොට්ඨාශය			
ජන්ද ප්‍රදේශය			
ජන්ද කොට්ඨාශය			
ග්‍රාම නිලධාරී කොට්ඨාශ අංකය			
ගෘහ අංකය			
නමට ඉදිරියෙන් ඇති පිළිවෙල අංකය			

06. අධ්‍යාපන සුදුසුකම්:-

විශ්ව විද්‍යාලය	ලබා ඇති උපාධිය	උපාධියට හදාරා ඇති විෂයයන්	සහතිකපත් අංකය හා උපාධිය වලංගු දිනය

07. පළපුරුද්ද (සීමිත ධාරාව යටතේ ඉල්ලුම් කරනු ලබන අයදුම්කරුවන් සඳහා පමණි):-

- 7.1 ඔබ දැනට සේවයේ නියුත් ආයතනයේ නම:-.....
- 7.2 එම ආයතනය අයත් දෙපාර්තමේන්තුව හා අමාත්‍යාංශය:-.....
- 7.3 දැනට දරණ තනතුරේ පදවි නාමය:-.....
- 7.4 එම තනතුරට පත් වූ දිනය:-.....
- 7.5 එම තනතුරේ ස්ථිර කළ දිනය:-.....
- 7.6 එම තනතුරේ 2016.09.22 දිනට සේවා කාලය:- අවු:-.....මාස:-.....දින:-.....
- 7.7.දැනට දරණ තනතුර විශ්‍රාම වැටුප් සහිතද යන වග:-.....

08. විභාග ගාස්තු ගෙවීම පිළිබඳ තොරතුරු

- i. විභාග ගාස්තු ගෙවූ ප්‍රාදේශීය ලේකම් කාර්යාලයේ නම:-.....
- ii. දිනය :-.....
- iii. කුවිනාන්සි අංකය :-.....

( මුදල් ගෙවා ලබාගත් ලදුපත මෙම තීරුව අසලින් අලවන්න )

අයදුම්කරුගේ ප්‍රකාශය

මෙම අයදුම්පත්‍රයේ මා විසින් සපයා ඇති තොරතුරු සත්‍ය හා නිවැරදි බව ප්‍රකාශ කර සිටිමි. මෙහි සඳහන් කරුණු කිසිවක් අසත්‍ය හෝ වැරදි බව අනාවරණය වුවහොත් මා සේවයට බඳවා ගැනීමට නුසුදුස්සකු වන බවත්, පත්වීමක් ලැබීමෙන් පසු ඒ බව අනාවරණය වුවහොත් සේවයෙන් පහකිරීමට යටත් වන බවත් මා දනිමි.

.....  
 දිනය .....  
අයදුම්කරුගේ අත්සන

09. අයදුම්කරුගේ අත්සන සහතික කිරීම

මෙම අයදුම්පත ඉදිරිපත් කරන .....  
 මහතා/මහත්මිය/මෙනෙවිය මම පෞද්ගලිකව හඳුනා බවත්, ඔහු/ඇය අද දින මා ඉදිරිපිටදී ඔහුගේ/ඇයගේ අත්සන තැබූ බවත්, සහතික කරමි.

දිනය:-.....  
.....  
සහතික කරන්නාගේ අත්සන

සහතික කරන්නාගේ සම්පූර්ණ නම:-.....  
 තනතුර :-.....  
 ලිපිනය :-.....

10. රාජ්‍ය හෝ පළාත් රාජ්‍ය සේවාවන්හි දැනට සේවයෙහි නියුතු අයදුම්කරුවෙකු නම් පහත සඳහන් සහතිකය දෙපාර්තමේන්තු ප්‍රධානියා විසින් කළ යුතුය.

මෙම ඉල්ලුම්කරු වන..... මහතා/මහත්මිය/මෙනවිය මෙම දෙපාර්තමේන්තුවේ/ආයතනයේ..... වශයෙන් සේවය කරයි. පසුගිය වසර 05 තුළ ඔහු/ඇය මොනම ආකාරයක හෝ විනයානුකූල දඬුවමකට (අවවාද කිරීම් හැර) භාජනය වී නොමැති බව සහ ඉහත තනතුර සඳහා තෝරාගනු ලැබුවහොත් ඒ සඳහා මුදා හැරිය හැකි බවත් සහතික කරමි.

.....  
දෙපාර්තමේන්තු/ආයතන ප්‍රධානියාගේ අත්සන  
(නිල මුද්‍රාව සහිතව)

දිනය:- .....